

(5) ಖಾದಿ ಮತ್ತು ಗ್ರಾಮೋದ್ಯೋಗ ಮಂಡಲಿಯಲ್ಲಿ ನೌಕರರ ಮೇಲೆ ದಬ್ಬಾಳಿಕೆ.

ಶ್ರೀ ಬಾಬುರದ್ಡಿ ತುಂಗೇ.—ಅಧ್ಯಕ್ಷರೇ, ಖಾದಿ ಮತ್ತು ಗ್ರಾಮೋದ್ಯೋಗ ಮಂಡಲಿಯಲ್ಲಿ ಜುಲೈ ತಿಂಗಳು ಮುಗಿದು ಮೇಲೆ ಅಲ್ಲಿಯ ನೌಕರರನ್ನು ಸಾಮೂಹಿಕವಾಗಿ ವರ್ಗಾವಣೆ ಮಾಡುತ್ತಿರುವ ಬಗ್ಗೆ ಮತ್ತು ಅಲ್ಲಿಯ ನೌಕರರ ಮೇಲೆ ಸತತವಾಗಿ ನಡೆಯುತ್ತಿರುವ ದಬ್ಬಾಳಿಕೆಯ ಬಗ್ಗೆ ಮಾನ್ಯ ಮಂತ್ರಿಗಳಾದ ದೇಶಪಾಂಡೆಯವರ ಗಮನವನ್ನು ಈ ಸಂದರ್ಭದಲ್ಲಿ ಸೆಳೆಯಲಿಕ್ಕೆ ಬಯಸುತ್ತೇನೆ.

ಅಧ್ಯಕ್ಷರೇ.—ಸಂಬಂಧಪಟ್ಟ ಮಂತ್ರಿಗಳ ಹಾಜರಿಲ್ಲದಿರುವುದರಿಂದ ಅವರ ಗಮನಕ್ಕೆ ತರುತ್ತೇವೆಂದು ಹಾಜರಿದ್ದ ಮಂತ್ರಿಗಳು ತಿಳಿಸಬಹುದು.

ಶ್ರೀ ಎಂ.ಎಸ್. ಕೃಷ್ಣನ್.—ಅಧ್ಯಕ್ಷರೇ, ನಿನ್ನೆಯಿಂದ ಸರ್ಕಾರದ ಪರವಾಗಿ ಮಂತ್ರಿಗಳಿಗೆ ಹೇಳಿ ಕೊಡುತ್ತಿದ್ದೀರಿ. ಅವರಿಗೆ ಅದು ಗೊತ್ತಿಲ್ಲವೇ? ಈಗ ತಮ್ಮಿಂದ ಟ್ರೈನಿಂಗ್ ತೆಗೆದುಕೊಳ್ಳುವ ಪರಿಸ್ಥಿತಿ ಬಂದಿದೆ ಈ ಸರ್ಕಾರಕ್ಕೆ.

ಶ್ರೀ ಎಸ್. ಬಂಗಾರಪ್ಪ.—ಅಧ್ಯಕ್ಷರೇ, ನಾನು ಮಾನ್ಯ ಕೃಷ್ಣನ್‌ರವರ ಪರವಾಗಿ ಹೇಳುತ್ತೇನೆ. ತ್ರಾಪ್ಪ ಕೇಳಿ, ಕೇಳಿ, ಬೇಜಾರಾಗಿ ಹೇಳಿದ್ದೀರಾ ಎಂದು ಕಾಣುತ್ತದೆ.

ಅಧ್ಯಕ್ಷರೇ.—ದಯಮಾಡಿ ಮಾನ್ಯ ಬಂಗಾರಪ್ಪನವರು ಕುಳಿತುಕೊಳ್ಳಬೇಕು.

ಶ್ರೀ ಎಸ್. ಬಂಗಾರಪ್ಪ.—ಹಾಗಾದರೆ ಸಂತೋಷವಾಗಿದೆಯೇ?

ಅಧ್ಯಕ್ಷರೇ.—ನಿಮ್ಮ ಸಂತೋಷವೇ, ನಮ್ಮ ಸಂತೋಷ.

ಶ್ರೀ ಎಸ್. ಬಂಗಾರಪ್ಪ.—ಈಗ ಸಚಿವರು ಇಲ್ಲಿ ಅಂದರೆ ಮತ್ತೊಂದು ಸಾರಿ ಉತ್ತರ ಕೊಡಲಿ. ಆದರೆ ಇದನ್ನು ಹಗುರವಾಗಿ ತೆಗೆದುಕೊಳ್ಳುವುದು ಬೇಡ.

ಅಧ್ಯಕ್ಷರೇ.—ಸದನದಲ್ಲಿ ತರತಕ್ಕ ಎಲ್ಲ ವಿಷಯಗಳ ಬಗ್ಗೆ ಗಮನಹರಿಸಲಿಕ್ಕೆ ನಾನು ಹೇಳಿದ್ದೇನೆ.

ಶ್ರೀ ಬಿ. ರಾಜಯ್ಯ.—ಅಧ್ಯಕ್ಷರೇ, ನಾನು ಈ ಬಗ್ಗೆ ಸಣ್ಣ ಕೈಗಾರಿಕಾ ಮಂತ್ರಿಗಳ ಗಮನಕ್ಕೆ ತಂದು ಆದಷ್ಟು ಬೇಗ ಪರಿಹಾರ ಕಂಡುಕೊಡಲಿಕ್ಕೆ ಹೇಳುತ್ತೇನೆ.

(6) ಚಿತ್ರದುರ್ಗ ಜಿಲ್ಲಾ ಆಸ್ಪತ್ರೆಯಲ್ಲಿ ಆಪರೇಷನ್ ಮಾಡಿದಾಗ ಚಾಕು ಹೊಟ್ಟೆಯಲ್ಲಿ ಉಳಿದಿರುವ ಬಗ್ಗೆ

ಶ್ರೀ ಬಿ. ಸ್ವಾಮಿರಾವ್ (ಹೊಸ ನಗರ).—ಅಧ್ಯಕ್ಷರೇ, ಚಿತ್ರದುರ್ಗ ಜಿಲ್ಲಾ ಆಸ್ಪತ್ರೆಯಲ್ಲಿ ಶಸ್ತ್ರ ಚಿಕಿತ್ಸೆಗೆ ಒಳಗಾದ ಮಹಿಳೆಯೊಬ್ಬಳ ಹೊಟ್ಟೆಯಲ್ಲಿ ಚಾಕು ಉಳಿದು ಹೋದ ಬಗ್ಗೆ ಜುಲೈ 23ರ ಪ್ರಜಾ ವಾಣಿಯ ಮುಖಪುಟದಲ್ಲಿ ವರದಿ ಆಗಿದೆ. ಈ ಕುರಿತು ಸರಕಾರದ ಕ್ರಮಕ್ಕಾಗಿ ಗಮನ ಸೆಳೆಯಲು ಅವಕಾಶ ಕೋರುತ್ತೇನೆ. ಅಧ್ಯಕ್ಷರೇ, ನಿನ್ನೆ ಪ್ರಜಾವಾಣಿ ಪತ್ರಿಕೆಯ ಮುಖ ಪುಟದಲ್ಲಿ ಬಂದಿರುವ ಪುರಕಾರ ಆ ಮಹಿಳೆಗೆ ಆಪರೇಷನ್ ಮಾಡಿದಾಗ ಚಾಕು ಒಳಗಡೆ ಉಳಿದು ಹೋಗಿದ್ದು ಅನಂತರ ಆಕೆ ಎರಡನೆಯ ಸಾರಿ ಆಪರೇಷನ್ ಮಾಡಿಸಿಕೊಂಡು ಜೀವ ಉಳಿಸಿಕೊಂಡು ಬಂದ ಪುರಕಾರದ ಬಗ್ಗೆ ಪತ್ರಿಕೆಯಲ್ಲಿ ಸ್ಪಷ್ಟವಾಗಿ ಬಂದಿದೆ. 15-20 ದಿನಗಳ ಹಿಂದೆ ಒಂದು ವಾರ ಪತ್ರಿಕೆಯಲ್ಲಿ ಬೇರೆ ಶಬ್ದಗಳಲ್ಲಿ ಬರೆದು ಸರ್ಕಾರದ ಗಮನವನ್ನು, ಮಂತ್ರಿಗಳ ಗಮನವನ್ನು ಸೆಳೆದಿದ್ದರು. ಇದೇ ರೀತಿ ರಾಜ್ಯದಲ್ಲಿರತಕ್ಕ ಅನೇಕ ಆಸ್ಪತ್ರೆಗಳಲ್ಲೂ ಸಹ.....

ಅಧ್ಯಕ್ಷರೇ.—ಈಗ ಛಾಪಣಿ ಬೇಡ. ರೂಲ್ಸ್ ಅಂಡ್ ರೆಗ್ಯುಲೇಷನ್ ನೋಡಿಕೊಳ್ಳಬೇಕು. ಚಿತ್ರದುರ್ಗ ಆಸ್ಪತ್ರೆಯ ವಿಷಯ ಮಾತ್ರ ಹೇಳಿ.

ಶ್ರೀ ಬಿ. ಸ್ವಾಮಿರಾವ್.—ಅಧ್ಯಕ್ಷರೇ, ಈಗ ಅರೋಗ್ಯ ಮಂತ್ರಿಗಳು ಇಲ್ಲಿ. ಯಥಾ ಪ್ರಕಾರ ರಾಜಯ್ಯನವರೇ ಉತ್ತರ ಹೇಳಬೇಕಾಗಿದೆ.

ಶ್ರೀ ಬಿ. ರಾಜಯ್ಯ (ಮಾನ್ಯ ಗೃಹ ಸಚಿವರು).—ಅಧ್ಯಕ್ಷರೇ, ಅದನ್ನು ಪೋಲಿಸ್ ಇನ್‌ವೆಸ್ಟಿಗೇಷನ್ ನಲ್ಲಿ ಒದ್ದಿದ್ದೇನೆ. ಚಿತ್ರದುರ್ಗ ಆಸ್ಪತ್ರೆಯಲ್ಲಿ ಆಪರೇಷನ್ ಮಾಡಿದಂಥ ಕಾಲದಲ್ಲಿ ಚಾಕು ಹೊಟ್ಟೆಯಲ್ಲಿ ಉಳಿದಿದ್ದು, ಅನಂತರ ಮತ್ತೆ ಹೊಟ್ಟೆನೋವು ಬಂದಾಗ ಆಪರೇಷನ್ ಮಾಡಿಸಿದ್ದಾರೆ. ಯಾರು ಈ ಕೆಲಸ ಮಾಡಿದರು ಆ ಬಗ್ಗೆ ವಿಚಾರಣೆ ಮಾಡಲಿಕ್ಕೆ ಹೇಳಿದ್ದೇವೆ.

ಶ್ರೀ ಎಸ್. ಬಂಗಾರಪ್ಪ.—ಅಧ್ಯಕ್ಷರೇ.....

ಅಧ್ಯಕ್ಷರೇ.—ಇದರ ಮೇಲೆ ಮತ್ತೆ ಡಿಸ್‌ಕಷನ್ ಬೇಡ.

ಶ್ರೀ ರಾಮಕೃಷ್ಣ ಹೆಗಡೆ.—ಅಧ್ಯಕ್ಷರೇ, ಈ ಸಂದರ್ಭದಲ್ಲಿ ಒಂದೇ ಒಂದು ವಾಕ್ಯ ಹೇಳಿಕ್ಕೆ ಇಷ್ಟ ಪಡುತ್ತೇನೆ. ನಿನ್ನೆ ಬೆಳಿಗ್ಗೆ ಯಾವ ಕ್ಷಣದಲ್ಲಿ ಪ್ರಜಾವಾಣಿ ಪತ್ರಿಕೆಯಲ್ಲಿ ಈ ವಿಷಯವನ್ನು ನೋಡಿದನೋ ಅ ತಕ್ಷಣವೇ ಹೆಲ್ಪ್ ಡೆಸ್ಕ್‌ನಿಗೆ ಫೋನ್ ಮಾಡಿ ಅವರನ್ನು ಸಸ್ಪೆಂಡ್‌ನಲ್ಲಿಟ್ಟು ಎನ್‌ಕ್ವಿಯರಿ ಮಾಡ ಬೇಕೆಂದು ಹೇಳಿದ್ದೇನೆ.

ಶ್ರೀ ಎಸ್. ಬಂಗಾರಪ್ಪ.—ಅಧ್ಯಕ್ಷರೇ, ವೆಂಡಲ್ ಪಂಚಾಯತ್ ಮತ್ತು ಜಿಲ್ಲಾ ಪರಿಷತ್ ಮಸೂದೆಗೆ ಈಗತಾನೇ ರಾಷ್ಟ್ರಪತಿಯವರ ಅಂಕಿತ ಬಿದ್ದಿದೆ. ಅದು ಗೆಜೆಟ್ ನೋಟೀಫಿಕೇಷನ್ ಆದ ತಕ್ಷಣ ಜಾರಿಗೆ ಬರುತ್ತದೆ. ವಿತನ್ಯದ್ವಯ ರಾಜ್ಯ ಸರ್ಕಾರದವರು.....

ಅಧ್ಯಕ್ಷರು.—ಮಾನ್ಯ ಬಂಗಾರಪ್ಪನವರು ತಾವು ಕೊಟ್ಟಿರತಕ್ಕ ನೋಟೀಸಿನಲ್ಲಿರುವುದನ್ನು ಓದಿ ಹೇಳಬೇಕು.

ಶ್ರೀ ಎಸ್. ಬಂಗಾರಪ್ಪ.—ಅಧ್ಯಕ್ಷರೇ, ಒಟ್ಟು 19 ಜಿಲ್ಲೆಗಳ ಪೈಕಿ ಕೆಲವು ಜಿಲ್ಲೆಗಳಲ್ಲಿ.....

ಅಧ್ಯಕ್ಷರು.—ತಾವು ಬಹಳಹರಿಯ ಸದಸ್ಯರಿದ್ದೀರಿ. ಆಪಾರ ಅನುಭವ ಇದೆ. While raising in the House the point under rule 377 has to be followed ಇದು ಪಾರ್ಲಿ ಮೆಂಟ್‌ನಲ್ಲಿರುವ ರೂಲ್ ನಮ್ಮಲ್ಲಿ rule 334 ಇದೆ. It is not permissible for a member to deviate or to add what he has stated in his written notice. ಇದು ತಮಗೆ ಗೊತ್ತಿದೆ.

ಶ್ರೀ ಎಸ್. ಬಂಗಾರಪ್ಪ.—ಈಗ ವಿರೋಧ ಪಕ್ಷದವರನ್ನು ನಂಬಿಕೆಗೆ ತೆಗೆದುಕೊಂಡಿಲ್ಲ. ತಮ್ಮ ಪಕ್ಷದವರು ಹೇಳಿದ ಹಾಗೆ ಕ್ಷೇತ್ರ ವಿಂಗಡಣೆ ಮಾಡಲಿಕ್ಕೆ ಸಿದ್ಧ ತೆಗೆಗಳನ್ನು ಮಾಡಿಕೊಂಡಿದ್ದಾರೆ. ಕಾನೂನು ಜಾರಿಗೆ ಬರದೆ ಯಾವರೀತಿ ಕ್ಷೇತ್ರ ವಿಂಗಡಣೆ ಮಾಡಲಿಕ್ಕೆ ಕೇಳಿದರು ?

3-00p.m.

ವಿಷಯ.—ಕ್ಷೇತ್ರಗಳ ಪುನರ್ ವಿಂಗಡಣೆ ಬಗ್ಗೆ

ಶ್ರೀ ಎಸ್. ಬಂಗಾರಪ್ಪ.—ಯಾವುದಾದರೂ ಕ್ಷೇತ್ರದ ಮರು ವಿಂಗಡಣೆ ಮಾಡಿದರೆ ಎಂಬುದು ಒಂದು ಪ್ರಶ್ನೆ. ವಿರೋಧಪಕ್ಷದವರನ್ನು ಬಿಟ್ಟು ಅವರವರೇ ಸೇರಿಕೊಂಡು ವಿಭಾಗಗಳ ವಿಂಗಡಣೆ ಮಾಡಿಕೊಂಡಿದ್ದಾರೆ. ಇದು ಕಾನೂನಿಗೆ ವಿರುದ್ಧವಾದದ್ದು. ಸಂಪೂರ್ಣವಾದ ಹೇಳಿಕೆಯನ್ನು ಸರ್ಕಾರ ಕೊಡಬೇಕು. ಇದು ಏಕಪಕ್ಷೀಯವಾದದ್ದು.

ಶ್ರೀ ರಾಮಕೃಷ್ಣ ಹೆಗಡೆ.—ಮಾನ್ಯ ಅಧ್ಯಕ್ಷರೇ ಒಂದು ಕಾಯಿದೆ ಈ ಮನೆಯಲ್ಲಿ ಪಾಸ್ ಆದ ಮೇಲೆ ಅದಕ್ಕೆ ರಾಷ್ಟ್ರಪತಿಗಳ ಅಂಕಿತ ಬೀಳುವುದು ಒಂದು ಪದ್ಧತಿ. ಅದು ಬೀಳುವುದಕ್ಕೆ ಒಂದೂವರೆ ವರ್ಷ ಹಿಡಿಯಿತು. ಅಲ್ಲಿಯವರೆಗೆ ಸರ್ಕಾರ ಸುಮ್ಮನೆ ಕುಳಿತುಕೊಳ್ಳುವುದಕ್ಕೆ ಸಾಧ್ಯವಿಲ್ಲ. ಏಕೆಂದರೆ ಆ ಕಾಯಿದೆಗೆ ಹಿತವಲ್ಲ. ಆ ಕಾಯಿದೆಯನ್ವಯ ಮುಂದಿನ ಕ್ರಮಗಳನ್ನು ತೆಗೆದುಕೊಳ್ಳಬೇಕಾಗುತ್ತದೆ. ಆದ್ದರಿಂದ ಸರ್ಕಾರ ಆ ಕಾಯಿದೆ ಕೆಳಗಡೆ ಯಾವ ರೂಲ್ ಮಾಡಬೇಕೋ ಅವನ್ನೆಲ್ಲ ತಯಾರು ಮಾಡಿತ್ತು. ಆಗ ಅವನ್ನು ತಡೆಯಲು ಬರುವುದಿಲ್ಲ. ಈ ರೂಲ್‌ನ್ನು ನಾವು ಸಾರ್ವಜನಿಕರ ಅವಗಾಹನೆ ಗಾಗಿ ಗೆಜೆಟ್‌ನಲ್ಲಿ ಪ್ರಕಟಿಸುತ್ತೇವೆ. ಮತ್ತು ಈ ಸದನದಲ್ಲಿ ಅದನ್ನು ಇಡುತ್ತೇವೆ.

ಇನ್ನು ಮತ ಕ್ಷೇತ್ರಗಳ ಪುನರ್ ವಿಂಗಡಣೆ ವಿಷಯ. ಅಂದರೆ ಡಿಲಿಮಿಟೇಷನ್. ಈ ಕೆಲಸ ಮಂಡಲ ಪಂಚಾಯ್ತಿಗಳಿಗೆ ಸಂಬಂಧಪಟ್ಟಿದ್ದೇ ಇರಲ್ಲಿ ಅಥವಾ ಜಿಲ್ಲಾ ಪರಿಷತ್ತಿಗೆ ಸಂಬಂಧಿಸಿದ್ದೇ ಆಗಿರಲಿ, ನಾವು ಅಧಿಕಾರಿಗಳಿಗೆ ಅದೇತ ಕೊಟ್ಟಿದ್ದು ಏನೆಂದರೆ ಆಯಾ ಕ್ಷೇತ್ರಗಳ ಶಾಸಕರ ಸಲಹೆಯನ್ನು ಪಡೆದು ನೀವು ನಿಮ್ಮ ಪ್ರಪೋಸಲ್‌ಗಳನ್ನು ಕಳಿಸಬೇಕೆಂದು, ಜನತಾ ಶಾಸಕರಾಗಲೀ ಬೇರೆಯಾವ ಪಕ್ಷದ ಶಾಸಕರೇ ಆಗಲೀ ಅವರದನ್ನು ಕೇಳಿ ಕಳಿಸಬೇಕೆಂದು ಹೇಳಿದ್ದೆವು. ಇದಾದಮೇಲೆ ನೋಟೀಫಿಕೇಷನ್ ಮುಖಾಂತರವಾಗಿ ಗೆಜೆಟ್ ನಲ್ಲಿ ಹೊರಡಿಸಿ ಆಬಿ ಕ್ಷನ್ ಏನಾದರೂ ಇದ್ದರೆ ಸಲ್ಲಿಸಲು ಕೇಳುತ್ತೇವೆ. ಈ ವಿಚಾರ ಕೆಲವು ದಿನಗಳ ಹಿಂದೆ ನಾನು ನಡೆಸಿದಂತಹ ಸಭೆಯಲ್ಲಿ ನಮ್ಮ ಕರ್ನಾಟಕದ ಸಂಸತ್ ಸದಸ್ಯರ ಸಭೆಯಲ್ಲಾ ಕೂಡ ಬಂತು. ಕೆಲವು ಮಾನ್ಯ ಸದಸ್ಯರು ಲೋಕಸಭೆಯವರು ಮುಖ್ಯವಾಗಿ ಅವರನ್ನೆಲ್ಲ ಕೇಳಲಿಲ್ಲವೆಂದು ದೂರಿದರು. ನಿಜ ಅವರನ್ನು ಕೇಳಿ ಮಾಡಬೇಕೆಂದು ನಾವು ಹೇಳಿರಲಿಲ್ಲ. ಅದರ ಇದರಲ್ಲೆಲ್ಲ ಅವರಿಗೂ ಆಸೆ ಇದೆ ಎಂದು ತಿಳಿದಾಗ ನಮ್ಮ ಗ್ರಾಮೀಣಾಭಿವೃದ್ಧಿ ಸಚಿವರವರು ನಟೀರ್ ಸಾಬ್‌ರವರು ಏನು ಹೇಳಿದರು ಎಂದರೆ ನಿಮ್ಮನ್ನು ಪ್ರತ್ಯೇಕವಾಗಿ ಕರೆದು ನಿಮ್ಮ ಅಭಿಪ್ರಾಯಗಳನ್ನು ತೆಗೆದುಕೊಳ್ಳುತ್ತೇನೆ ಅನಂತರವೇ ಇದನ್ನು ಫೈನಲ್ ಮಾಡುತ್ತೇನೆಂದು ತಿಳಿಸಿದರು. ಇದರಲ್ಲಿ ಏನು ತಪ್ಪಾಗಿದೆ ಎಂದು ನಾನು ಕೇಳುತ್ತೇನೆ.